

03-11-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మొట్టమొదట అందరికీ అల్ఫ్(భగవంతుని) పాఠము పక్కా చేయించండి, మీరంతా ఆత్మలు పరస్పరములో సోదరులు(భాయి - భాయి). ”

ప్రశ్న:- ఏ ఒక్క మాట(విషయము)లో శ్రీమతము, మానవ మతము నుండి పూర్తి విపరీతంగా ఉంది? సమా:- “మేము మోక్షమునకు వెళ్తాము” అని మానవ మతము చెప్తుంది. “ఈ ద్రామా అనాది, అవినాశి” అని శ్రీమతము చెప్తుంది. మోక్షము ఎవ్వరికీ లభించదు. ఈ పాత్రను అభినయించుటకు నాకు ఇష్టము లేదని ఎవరు చెప్పినా ఇందులో ఎవ్వరూ ఏమీ చేయలేరు. పాత్రను అభినయించుటకు తప్పక రావలసిందే. శ్రీమతం ఒక్కటే మిమ్ములను శ్రేష్ఠముగా చేస్తుంది. అనేక ప్రకారాలైన మానవ మతాలు ఉన్నాయి.

ఓంశాంతి. మేము బాబా ఎదురుగా కూర్చొని ఉన్నామని పిల్లలకు తెలుసు. పిల్లలు నా ఎదురుగా కూర్చొని ఉన్నారని బాబాకు కూడా తెలుసు. తండ్రి మనకు శిక్షణ ఇస్తున్నారని, దానిని మనము ఇతరులకు ఇవ్వాలని కూడా పిల్లలైన మీకు తెలుసు. మొట్టమొదట తండ్రి పరిచయమునే ఇవ్వాలి. ఎందుకనగా అందరూ తండ్రిని, వారిచ్చిన శిక్షణలను మర్చిపోయారు. ఇప్పుడు తండ్రి చదివించే చదువు మరలా 5 వేల సంవత్సరాల తర్వాత లభిస్తుంది. ఈ జ్ఞానము ఇతరులెవ్వరికీ లేనే లేదు. ముఖ్యమైనది తండ్రి పరిచయము, ఆ తర్వాత ఇదంతా అర్థం చేయించాలి. మనమంతా సోదరులము. ప్రపంచములోని ఆత్మలంతా పరస్పరము సోదరులే. అందరూ వారికి లభించిన తమ-తమ పాత్రలను ఈ శరీరముల ద్వారా అభినయిస్తున్నారు. నూతన ప్రపంచములోకి తీసుకెళ్లుటకై తండ్రి వచ్చారు. దానిని స్వర్గమని అంటారు. అయితే ఇప్పుడు సోదరులమైన మనమంతా పతితులుగా ఉన్నాము. ఒక్కరు కూడా పవిత్రముగా లేరు. పతితులనందరినీ పావనముగా చేయువారు ఆ తండ్రి ఒక్కరే. ఇది పతిత వికారీ రావణ ప్రపంచము. రావణుడంటే 5 స్త్రీలలోని వికారాలు, 5 పురుషునిలోని వికారాలు. తండ్రి చాలా సులభమైన పద్ధతిలో తెలిపిస్తున్నారు, మీరు కూడా ఇలాగే తెలియజేయండి. మొట్టమొదట వారు ఆత్మలమైన మన తండ్రి అని, మనమంతా సోదరులమని తెలిపండి. ఇది సరియైనదేనా? అని అడగండి. మనమంతా సోదరులము(భాయి-భాయి) అని వ్రాయండి. మన అందరి తండ్రి కూడా ఒక్కరే. మనమంతా ఆత్మలము. వారు పరమ-ఆత్మ(సూప్రీమ్ సోల్). వారిని అందరూ తండ్రి అని అంటారు. ఇది పక్కాగా బుద్ధిలో కూర్చోబట్టి సర్వవ్యాపి మొదలైన మురికి తొలగిపోతుంది. మొదట భగవంతుని(అల్ఫ్) గురించి చదివించాలి. “మొదట సర్వవ్యాపి అని అంటూ ఉంటే, కానీ పరమాత్మ సర్వవ్యాపి కాదని ఇప్పుడు తెలుసుకున్నాను” అని తెలిపిన తర్వాత వారితో వ్రాయించండి. మనమంతా సోదరులము. ఆత్మలంతా గాడ్ ఫాదర్, పరమపిత పరమాత్మ, అల్లా అని అంటారు. మనము ఆత్మలము, పరమాత్మ కాదు అని మొదట నిశ్చయము చేయించాలి. పరమాత్మ మాలో సర్వవ్యాపకముగా లేరు. అందరిలో ఆత్మ వ్యాపకముగా ఉంది. ఆత్మ శరీరము ఆధారముతో పాత్రనభినయిస్తుంది. దీనిని పక్కా చేయించండి. ఆ తండ్రి ఈ సృష్టిచక్రము యొక్క ఆదిమధ్యాంతముల జ్ఞానము వినిపిస్తున్నారు. ఆ తండ్రి టీచరు రూపములో కూర్చొని తెలియజేస్తున్నారు. లక్షల సంవత్సరాల మాటే లేదు. ఈ చక్రము అనాదిగా తయారై ఉంది. సమానముగా ఎట్లున్నదో కూడా తెలుసుకోవాలి. సత్య-త్రేతా యుగాలు గతించి పోయాయని నోట్ చేసుకోండి. వాటిని స్వర్గము, సెమీ స్వర్గమని అంటారు. అచ్చట దేవీ దేవతల రాజ్యము

ఉంటుంది. సత్యయుగములో 16 కళలు, త్రేతాలో 14 కళలు ఉంటాయి. సత్యయుగ ప్రభావము చాలా గొప్పది. దాని పేరే స్వర్గము, హెవెన్. సత్యయుగమును నూతన ప్రపంచమని అంటారు. దానినే మహిమ చేయాలి. నూతన ప్రపంచములో ఒకే ఒక ఆది సనాతన దేవీ దేవతా ధర్మముంటుంది. నిశ్చయము చేయించుటకు మీ వద్ద చిత్రాలు కూడా ఉన్నాయి. ఈ సృష్టిచక్రము తిరుగుతూనే ఉంటుంది. కల్వము యొక్క ఆయువు 5 వేల సంవత్సరాలు. ఇప్పుడు సూర్యవంశమంటే ఏమిటో, చంద్రవంశమంటే ఏమిటో బుద్ధిలో కూర్చున్నది కదా. విష్ణుపురమే పరివర్తనై సీతారాములపురముగా అవుతుంది. వారి వంశము కూడా నడుస్తుంది కదా. రెండు యుగాలు గతించిన తర్వాత ద్వాపరయుగము వస్తుంది. అది రావణ రాజ్యము. దేవతలు వామమార్గము(వేద విరుద్ధమైన తంత్ర-మంత్రములతో కూడి మధు,మాంస, మిథునత్వములకు తావిచ్చేడి జీవనము)లోనికి వెళ్లిపోతారు. అప్పటి నుండి వికారాల పద్ధతి తయారవుతుంది. సత్య-త్రేతాయుగాలలో అందరూ నిర్వికారులుగా ఉంటారు. ఆదిసనాతనా దేవీ దేవతా ధర్మముక్కటే ఉంటుంది. చిత్రాలు చూపిస్తూ, నోటితో కూడా తెలిపించాలి. ఆ తండ్రి టీచర్ల మనలను ఇలా చదివిస్తున్నారు. తండ్రి వచ్చి తన పరిచయము తానే ఇస్తున్నారు - “ పతితులను పావనముగా చేయుటకు నేను వస్తాను, కనుక నాకు తప్పనిసరిగా శరీరము కావాలి.” లేకుంటే ఎలా మాట్లాడాలి? నేను చైతన్యమును, సత్కాన్ని అమరుడను. ఆత్మనే సత్య, రజో, తమోలోకి వస్తుంది. ఆత్మనే పతితముగా, ఆత్మనే పావనముగా అవుతుంది. ఆత్మలోనే అన్ని సంస్కారాలు ఉంటాయి. జరిగిపోయిన(గత జన్మలోని) కర్మ, వికర్మల సంస్కారాలు ఆత్మ తీసుకొని వస్తుంది. సత్యయుగములో వికర్మలు జరగనే జరగవు. కర్మలు చేస్తారు, పాత్రను అభినయిస్తారు. కానీ అచ్చట కర్మలు అకర్మలవుతాయి. గీతలో కూడా ఈ పదాలున్నాయి. ఇప్పుడు మీరు ప్రాక్టికల్ గా తెలుసుకుంటున్నారు. పాత ప్రపంచమును పరివర్తన చేసి నూతన ప్రపంచమును తయారు చేయుటకు బాబా వచ్చారని మీకు తెలుసు. అచ్చట కర్మలు అకర్మలుగా ఉంటాయి. దానినే సత్యయుగమని అంటారు. ఇచ్చట కర్మలు వికర్మలుగానే అవుతాయి. దానిని కలియుగమని అంటారు. మీరిప్పుడు సంగమ యుగములో ఉన్నారు. ఇప్పుడు బాబా ఇరువైపులా ఉన్న విషయాలన్నీ తెలుపుచున్నారు. ఆ తండ్రి టీచర్ల, ఏమేమి తెలియజేస్తున్నారో ఒక్కొక్క విషయాన్ని చక్కగా అర్థము చేసుకోండి. ఆ తర్వాత గురువుగాలి కర్తవ్యము, పతితులైన మమ్ములను మీరు వచ్చి పావనముగా చేయండని పిలిచింది మీరే కదా. ఆత్మ పావనమైతే శరీరము కూడా పావనమవుతుంది. బంగారమెలా ఉంటుందో ఆభరణము కూడా అలాగే ఉంటుంది. 24 క్యారెట్ల బంగారము తీసుకొని కల్తీ చేయకుంటే నగ(ఆభరణము) కూడా అదే విధముగా స్వచ్ఛముగా, సత్యప్రధానముగా తయారవుతుంది. కల్తీ చేస్తే(అలాయ్ కలిపితే) తమోప్రధానవుతుంది. ఎందుకంటే ఇతర లోహము(రాగి మొదలైనవి) కలుపుతారని తెలుసు కదా. మొట్టమొదట భారతదేశము 24 క్యారెట్ల స్వచ్ఛమైన బంగారు పక్షి అనగా సత్యప్రధానముగా, నూతన ప్రపంచముగా ఉండేది. ఆ తర్వాత ఇప్పుడు మరలా తమోప్రధానమైపోయింది. మొట్టమొదట స్వచ్ఛమైన బంగారుగా ఉండేది. నూతన ప్రపంచము పవిత్రమైనది. పాత ప్రపంచము అపవిత్రమైనది. కల్తీ(మురికి) ఏర్పడుతూ పోతుంది. ఇదంతా ఆ తండ్రి తెలుపుచున్నారు. ఏ ఇతర మానవ గురువులకు తెలియదు. మీరు వచ్చి పావనముగా చేయమని పిలుస్తారు. సద్గురువు కర్తవ్యము వానప్రస్థ స్థితిలో ఉన్న మనుష్యులను గృహస్థము నుండి అతీతముగా చేయించుట. స్వయముగా ఆ తండ్రి వచ్చి కల్వవృక్ష జ్ఞానమంతా డ్రామా ప్లాను అనుసారము ఇస్తున్నారు. వారు మానవ సృష్టికి బీజరూపులు.

ఆయనే స్వయముగా కల్పవృక్ష జ్ఞానమంతటిని పూర్తిగా తెలుపుచున్నారు. శివబాబా పేరు ఎల్లప్పుడూ శివుడే(సదా శివుడు). మిగిలిన ఆత్మలు పాత్రనభినయించుటకు వచ్చినప్పుడు భిన్న భిన్న నామ రూపాలను ధరిస్తుంది. తండ్రినేమో పిలుస్తారు కానీ వారెవరో తెలియదు. వారు మిమ్ములను పావన ప్రపంచములోనికి తీసుకెళ్లుటకు భాగ్యశాలి రథములో వస్తారు. కనుక తండ్రి తెలియజేస్తున్నారు - ఎవరైతే పూర్తిగా 84 జన్మలు తీసుకుంటారో వారి అంతిమ జన్మలోని శరీరములో వస్తాను. రాజాధి రాజులుగా తయారు చేయుటకై ఈ భాగ్యశాలి రథములో ప్రవేశిస్తాను. మొదటి నంబరులోని వారు శ్రీకృష్ణుడు. అతను నూతన ప్రపంచానికి అధికారి. తర్వాత అతనే క్రిందకు దిగుతాడు. సూర్యవంశీ, చంద్రవంశీ, వైశ్య, శూద్ర వంశీయులుగా, ఆ తర్వాత బ్రాహ్మ వంశీగా అవుతాడు. బంగారు నుండి వెండి..... మరలా ఇప్పుడు మీరు ఇనుము నుండి బంగారుగా తయారవుతూ ఉన్నారు. తండ్రి చెప్తున్నారు - మీ తండ్రి అయిన నన్ను ఒక్కరినే పృథి చేయండి. నేను ఎవరి శరీరములో ప్రవేశించానో, వారి ఆత్మలో కూడా మొదట కొంచెము కూడా జ్ఞానము లేదు. వీరిలో నేను ప్రవేశిస్తాను. అందుకే ఇతడిని భాగ్యశాలి రథము అని అంటారు. వారు స్వయముగా చెప్తున్నారు - నేను ఇతని అనేక జన్మల అంశ్యములో వస్తాను. గీతలో ఈ పదాలు అక్కరేట్(రైట్)గా ఉన్నాయి. అందుకే గీతను సర్వశాస్త్రమయీ శిరోమణి అని అంటారు. ఈ సంగమ యుగములోనే తండ్రి వచ్చి బ్రాహ్మణ కులమును, ద్వై కులమును స్థాపన చేస్తున్నారు. ఇతరుల గురించి అందరికీ తెలుసు కానీ వీరిని గురించి ఎవ్వరికీ తెలియదు. అనేక జన్మల అంతిమ జన్మలో అనగా సంగమ యుగములోనే తండ్రి వస్తారు. తండ్రి చెప్తున్నారు - నేను బీజరూపమును. కృష్ణుడు సత్యయుగ నివాసి. ఇతర సమయాలలో, ఇతర ప్రదేశాలలో, అతనిని ఎవరూ చూడలేరు. పునర్జన్మలలో నామ, రూప, దేశ, కాలములన్నీ మారిపోతాయి. మొదట చిన్న బాలుడు చాలా సుందరముగా ఉంటాడు, తర్వాత పెరిగి పెద్దవాడవుతాడు. తరువాత ఆ శరీరమును వదలి మరో చిన్న శరీరములోకి ప్రవేశిస్తాడు. ఇది తయారైన ద్రామా. ద్రామాలో అలా నిర్ణయింపబడింది. తర్వాత శరీరములో అతనిని(ఆ ఆత్మను) కృష్ణుడని అనరు. తర్వాతి శరీరములలో నామ, రూపములు మొదలైనవన్నీ వేరుగా ఉంటాయి. సమయము, రూపు రేఖలు, తిథి-తారీఖులు మొదలైనవన్నీ మారిపోతాయి. ప్రపంచ చరిత్ర-భూగోళము ఉన్నదున్నట్లు లిపిట్ అవుతాయని అంటారు. కనుక ఈ ద్రామా లిపిట్ అవుతూ ఉంటుంది. సత్య, రజో, తమోలో తప్పక రావలసిందే. సృష్టి పేరు, యుగము పేరు అన్నియూ మారిపోతూ ఉంటాయి. ఇప్పుడిది సంగమయుగము. నేను సంగమ యుగములోనే వస్తాను. దీనిని మనము ఆంతరికములో పక్కా చేసుకోవాలి. ఆ తండ్రి మనకు తండ్రి, టీచరు, గురువు అయ్యారు. వారు మరలా మనము సత్యప్రధానమయ్యేందుకు యుక్తులను కూడా చాలా చక్కగా తెలియజేస్తున్నారు. గీతలో కూడా - దేహ సహితముగా దేహ ధర్మములన్నీ వదలి స్వయాన్ని ఆత్మగా భావించమని ఉంది కదా. మనము ఇంటికి వాపస్ వెళ్లే తీరాని. భగవంతుని వద్దకు వెళ్లుటకై భక్తిమార్గములో ఎంతో శ్రమిస్తారు. అది ముక్తిధామము, కర్మల నుండి ముక్తమై మనము నిరాకార ప్రపంచములోకి వెళ్లి కూర్చుంటాము. నటించువారు ఇంటికి వెళ్లే పాత్ర నుండి ముక్తులవుతారు. అందరూ ముక్తి పొందుకోవాలని కోరుకుంటారు. కానీ ముక్తి ఎవ్వరికీ లభించదు. ఇది అనాది అవినాశి ద్రామా. ఈ పాత్ర చేయడము నాకిష్టము లేదు అని ఎవరైనా అన్నా ఇందులో ఎవ్వరూ ఏమీ చేయలేరు. ఇది అనాదిగా తయారైన ద్రామా. ఒక్కరు కూడా ముక్తిని పొందలేరు. అవన్నీ అనేక ప్రకారాల మనుష్యుల మతాలు. ఇది శ్రేష్ఠముగా తయారు చేయు

శ్రీమతము. మనుష్యులను శ్రేష్ఠులని అనరు. దేవతలను శ్రేష్ఠులని అంటారు. వారి ముందు అందరూ తల వంచి నమస్కరిస్తారు. కనుక వారు శ్రేష్ఠమైనవారే కదా. కానీ ఇది కూడా ఎవ్వరికీ తెలియదు. ఇప్పుడు మీరు 84 జన్మలు తీసుకోవలసిందేనని అనుకుంటున్నారు. శ్రీ కృష్ణుడు దేవత, వైకుంఠములోని రాకుమారుడు. అతడు ఇక్కడికెలా వస్తాడు? అతడు గీతను వినిపించలేదు, కేవలం అతడొక దేవత. అందువలన అతనిని అందరూ పూజిస్తారు. దేవతలు పవిత్రులు. పూజించువారు పతితులుగా ఉన్నారు. నిర్గుణుడైన నాలో ఏ గుణాలు లేవని, మమ్ములను ఇలా తయారుచేయండని కూడా అంటారు. శివుని ముందుకు వెళ్లి మాకు ముక్తిని ఇవ్వమని అంటారు. వారెప్పుడూ జీవన్ముక్తిలోకి గాని, జీవన బంధనములోకి గానీ రారు. అందుకే ముక్తినివ్వమని వారిని పిలుస్తారు. జీవన్ముక్తిని ఇచ్చేది కూడా వారే.

ఇప్పుడు మనమంతా బాబా-మమ్మా పిల్లలమని వారి నుండి మనకు అపారమైన ధనము లభిస్తుందని తెలుసుకున్నారు. తెలియనందువలన(తెలివిహీనులైనందున) మానవులు యాచిస్తూ ఉంటారు. తెలివిలేని వారు తప్పక దుఃఖములోనే ఉంటారు కదా. అపారమైన దుఃఖమును అనుభవించివలసి వస్తుంది. కనుక ఈ విషయాలన్నీ పిల్లలు బుద్ధిలో ఉంచుకోవాలి. ఆ బేహద్ తండ్రిని తెలుసుకోనందున పరస్పరము ఎంతగానో పోట్లాడుకుంటూ ఉంటారు, అనాధలైపోయారు. వారు హద్దులోని అనాధలు(సాకార ప్రపంచములో ఆధారములైన తల్లితండ్రులను కోల్పోయినవారు), వీరు బేహద్ అనాధలు. తండ్రి నూతన ప్రపంచమును స్థాపన చేయుచున్నారు. ఇప్పుడిది పతితాత్మల పతిత ప్రపంచము. సత్త్వయుగమును పావన ప్రపంచమని అంటారు. కలియుగమును పాత ప్రపంచమని అంటారు. కనుక ఈ విషయాలన్నీ బుద్ధిలో ఉన్నాయి కదా. పాత ప్రపంచము వినాశనమైపోతుంది తర్వాత నూతన ప్రపంచములోకి బదిలీ అయిపోతారు. ఇప్పుడు మనము తాత్కాలికముగా సంగమ యుగములో నిలిచియున్నాము. పాత ప్రపంచము నుండి నూతన ప్రపంచము తయారవుతూ ఉంది. నూతన ప్రపంచము గురించి కూడా మీకు తెలుసు. మీ బుద్ధి ఇప్పుడు నూతన ప్రపంచములోకి వెళ్లాలి. కూర్చుంటూ, లేస్తూ మనము చదువుకుంటున్నామని, చదివించేవారు తండ్రి అని గుర్తుండాలి. విద్యార్థులకిది జ్ఞాపకముండాలి. అయినా ఆ స్మృతి నెంబరువారు పురుషార్థానుసారముగా ఉంటుంది. తండ్రి కూడా నెంబరువారు పురుషార్థానుసారము ప్రియస్మృతులను తెలుపుతారు. బాగా చదివేవారిని టీచరు తప్పనిసరిగా ఎక్కువగా ప్రేమిస్తారు. ఎంత తేడా ఏర్పడుతుంది. ఇప్పుడు తండ్రి తెలియజేస్తున్నారు - పిల్లలు ధారణ చేయాలి. ఒక్క తండ్రి పట్ల తప్ప ఇతరులెవ్వరి పైకి బుద్ధి పోరాదు. తండ్రిని స్మృతి చేయకుంటే పాపాలెలా నశిస్తాయి. మాయ పదే పదే మీ బుద్ధియోగమును తుంచేస్తుంది. మాయ చాలా మోసగిస్తుంది. భక్తిమార్గములో నేను లక్ష్మిని చాలా పూజించేవాడినని ఈ బాబా తన ఉదాహరణను ఇస్తున్నారు. లక్ష్మి పాదాలొత్తుచున్నట్లు చిత్రములో చూచి నేను ఆమెను దాని నుండి విముక్తి చేయించాను. శివబాబా స్మృతిలో కూర్చున్నప్పుడు బుద్ధి అటు ఇటు పోతే “ఓ బుద్ధి నీవు మరోవైపు ఎందుకు వెళ్తావు? ” అని నాకు నేను చెంప దెబ్బలు వేసుకునేవాడిని. చివరికి వినాశనము, స్థాపనలు కూడా చూశాను. సాక్షాత్కార ఆశ పూర్తి అయ్యింది. క్రొత్త ప్రపంచం వస్తున్నదని, నేను ఇలా తయారవుతానని తెలిసిపోయింది. పోతే ఈ పాత ప్రపంచము వినాశనమైపోతుందని దృఢ నిశ్చయము ఏర్పడింది. మా రాజధాని కూడా సాక్షాత్కారమయ్యింది. అటువంటప్పుడు ఈ రావణ రాజ్యమునేమి

చేసుకోవాలి? స్వర్గ రాజ్యాధికారమే లభిస్తున్నప్పుడుదీనినేం చేసుకోవాలి? ఇలా నిర్ణయించుకోవడమే ఈశ్వరీయ బుద్ధి. ఈశ్వరుడే ప్రవేశించి నా బుద్ధిని నడిపించారు. జ్ఞానకలశమేమో మాతలకు లభిస్తుంది. అందుకే సర్వస్వము మాతలకే ఇచ్చేశాను. మీరు ఈ కార్తవ్యవహారాలన్నీ సంభాళించండి. అందరికీ నేర్పించండి. నేర్పిస్తూ, నేర్పిస్తూ ఇంతవరకు వచ్చారు. క్రమక్రమముగా ఒకరికొకరు వినిపిస్తూ వినిపిస్తూ ఇప్పుడు ఎంతమంది తయారయ్యారో చూడండి. ఆత్మ పవిత్రమౌవుతూ పోతుంది. తర్వాత ఆత్మకు శరీరము కూడా పవిత్రమైనది కావాలి. అర్థము కూడా చేసుకుంటారు కానీ మాయ మలిపింపచేస్తుంది.

ఏడు రోజుల కోర్సు తీసుకోమని మీరు చెప్తే రేపటి నుండి వస్తామని చెప్తారు, ఆ రెండవ రోజు మాయ తినేస్తుంది. రానే రారు. భగవంతుడు చదివిస్తున్నారంటే కూడా వచ్చి చదువుకోరు. తప్పకుండా వస్తామని కూడా అంటారు కానీ మాయ ఎగరగొట్టేస్తుంది. రెగ్యులర్ గా రానివ్వదు. కల్పక్రితము ఎవరు పురుషార్థము చేశారో వారు తప్పక చేస్తారు. వేరే దుకాణమే లేదు. మీరు చాలా పురుషార్థము చేస్తారు. పెద్ద పెద్ద మ్యూజియంలు నిర్మిస్తారు. కల్ప క్రితము అర్థము చేసుకున్నవారే తెలుసుకుంటారు. వినాశనమవుతుంది, స్థాపన కూడా జరుగుతూ పోతుంది. ఆత్మ చదువుకొని ఫస్ట్ క్లాస్ శరీరము తీసుకుంటుంది. ఇది మీ లక్ష్యము కదా. ఎందుకు గుర్తుండదు? ఇప్పుడు మనము నూతన ప్రపంచములోకి మన పురుషార్థానుసారము వెళ్తాము. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. బుద్ధిలో ఇది సదా గుర్తుండాలి - మనమిప్పుడు కొంత సమయము కొరకు సంగమయుగములో ఉన్నాము, పాత ప్రపంచము వినాశనమవుతే మనము నూతన ప్రపంచములోకి బదిలీ అవుతాము. అందువలన దాని నుండి బుద్ధియోగమును తొలగించాలి.
2. సర్వాత్మలకు తండ్రి పరిచయమునిచ్చి కర్మ - అకర్మ - వికర్మల గుహ్య గతిని వినిపించాలి. మొట్టమొదట అల్ఫ్ (భగవంతుని) పాఠమును పక్కా చేయించాలి.

వరదానము:- “ అన్ని ఖజానాలతో సంపన్నమైన నిరంతరము సేవ చేయు తరగని అఖండ

మహాదానీ భవ ”

బాప్ దాదా సంగమ యుగములో పిల్లలందరికీ “అఖుట్, అఖండ(తరగని, అఖండమైన) అను వరదానమునిచ్చారు. ఎవరైతే ఈ వరదానమును జీవితములో ధారణ చేసి అఖండ మహాదానిగా అనగా నిరంతర సహజ సేవాధారిగా అవుతారో వారు నంబరువన్ గా అవుతారు. ద్వాపర యుగము నుండి భక్త ఆత్మలు కూడా దానులుగా అవుతారు. కానీ తరగని ఖజానాల దానులుగా కాలేరు. వినాశి ఖజానాలు లేక వస్తువులను దానము చేయు దానులుగా అవుతారు. కానీ దాత పిల్లలైన మీరు ఎవరైతే సర్వ ఖజానాలతో సంపన్నముగా ఉన్నారో వారు ఒక్క సెకండు కూడా దానమివ్వకుండా ఉండలేరు.

స్లోగన్:- “స్వభావము సరళముగా ఉంటే ఆంతరిక సత్యత, స్వచ్ఛత ప్రత్యక్షమవుతుంది”